

භාග්‍යවන්ත යුගයේ, දෙවියන්ගෙන් උරුමය සහ වරදාන ලැබීම.

අද දින, පියා, ලෝක වෘක්ෂයේ බීජය, වෘක්ෂයේ අත්තිවාරම වන, මුළු වෘක්ෂයම වැටෙන අත්තිවාරම වන, ඔහුගේ දරුවන් දෙස බලා සිටිනවා. ඔහු සාරයේ ප්‍රතිරූ වන සහ වර්ධනය සිදු කරන විශේෂ ජීවත්ම දෙස, එනම් වෘක්ෂයට ආධාරක පිළිරූ වන ජීවත්ම දෙස බලනවා. බීජයෙන් ඔවුන්ට සෘජුවම ලැබී ඇති සියලු බල, ධාරණය කරගෙන ඇති විශේෂ ජීවත්ම දෙස ඔහු බලයි. ලෝකයේ සියලුම ජීවත්මයන්ගෙන් මෙම විශේෂ වර්ත කොටස ලැබී ඇත්තේ ජීවත්ම ටික දෙනෙකුට පමණයි. බීජය සමග ඔවුන්ගේ ඇති සම්බන්ධතාවයෙන්, ශ්‍රේෂ්ඨ ලැබීම් හිමිකර ගැනීමේ වර්ත කොටස ලැබී ඇත්තේ ඉතා සුළු ජීවත්ම පිරිසකටයි.

අද, බාප්පා එවන් ශ්‍රේෂ්ඨ, භාග්‍යවන්ත දරුවන්ගේ භාග්‍යය දෙස බැලුවා. ඔය දරුවන් වචන දෙකක් පමණක් සිහියේ තබාගනී හගවන් (දෙවියන්) සහ භාග්‍යය (වාසනාව). සෑම කෙනෙකුටම තමන්ගේ කර්මයට අනුව භාග්‍යය ලැබෙයි. ඔය ජීවත්මයන්ට පවා, තඹ යුගයේ සිට, කර්මය සහ භාග්‍යයේ ගිණුම තුළට පැමිණීමට සිදුවිය නමුත් වර්තමාන භාග්‍යයේ යුගයේදී, දෙවියන් ඔබට භාග්‍යය ලබා දෙයි. ශ්‍රේෂ්ඨ ක්‍රියාවල පෑනෙන්, ශ්‍රේෂ්ඨ භාග්‍යයේ රේඛාවක් ඇද ගැනීමේ ක්‍රමවේදය ඔහු ඔය දරුවන්ට ලබාදෙයි. මෙම පෑනෙන්, ඔබට අවශ්‍ය අන්දමට, උපතින් උපතට ශ්‍රේෂ්ඨ සහ පැහැදිලි භාග්‍යයේ රේඛාවක් ඔබට ඇදගත හැක. මෙම වරදානය, වෙනත් කිසිම කාලයකදී නොමැත. ඔබට අවශ්‍ය කුමක් වුවත්, අවශ්‍ය පමණින් ලබා ගැනීමට වරදානය තිබෙන්නේ මේ කාලයේ පමණයි. මන්ද? දෙවියන් ඔය දරුවන්ට භාග්‍යයේ සම්පත, පරිත්‍යාගශීලී හදවතකින් සහ ඔබගේ උත්සාහයක් නොමැතිව, ලබා දෙනවා. එය විවෘත නිධන් ගබඩාවක් එහි අගුල් හෝ යතුරු නැත. එය කෙතරම් අසීමිත, පිටාර ගලන, අනන්ත සම්පත් ගබඩාවක්ද යත්, ඔබට අවශ්‍ය තරම් සම්පත් ලබාගත හැක. එය සීමාවක් නැති, පිටාර ගලන නිධන් ගබඩාවකි. දිනපතාම බාප්පා ඔය දරුවන්ට සිහිකර දෙන්නේ ඔබට අවශ්‍ය තරම් ගන්න! ඔබගේ ධාරිතාවයට අනුව නොගන්න, නමුත් විශාල හදවතකින් ගන්න, විවෘත නිධන් ගබඩාවෙන් ගන්න. ඔබගේ ධාරිතාවයට අනුව ඔබගෙන් යම් කෙනෙක් ගන්නේ නම්, පියා කුමක් කියයිද? පියාද නොබැඳි නිරීක්ෂකයෙක් ලෙස රැඳී සිටිමින් සිනහු මුසුව බලා සිටියි දරුවන් කෙතරම් අහිංසකද යත් ඔවුන් ටිකකින් පමණක් සතුටු වෙයි. ඇයි? මන්ද උපත් 63කට සුළු ප්‍රමාණයකින් පමණක් සතුටු වන, බැතිමතුන්ගේ සංස්කාර ඔබට තිබී ඇත. සම්පූර්ණ ලැබීම ගැනීම වෙනුවට, ඔබ සුළු ප්‍රමාණයක්, ගොඩක් බව සලකා, එයින් සැහීමට පත්වෙයි.

සදාතනික පියාගෙන් සියලුම ලැබීම් ගැනීමට ඇති කාලය මෙය බව ඔබට අමතක වෙයි. කෙසේවෙතත්, බාප්පා ඔය දරුවන්ට සිහි කර දෙයි ශක්තිමත් වන්න. තවමත් ප්‍රමාද නැහැ. ඔබ ප්‍රමාද වී පැමිණ තිබේ, නමුත් තවමත් 'පමා වැඩියි' වීමට කාලය නොවෙයි. මේ නිසයි, දැන් වුවද, පියාගේ ස්වරූප දෙකින්ම ගැනීමට කාලයයි පියාගෙන් උරුමය සහ සත්ගුරු ගෙන් වරදාන. එබැවින් වරදාන සහ උරුමයේ ස්වරූපයෙන් ඔබගේ ශ්‍රේෂ්ඨ භාග්‍යය පහසුවෙන් නිර්මාණය කරගන්න. එවිට ඔබට මෙසේ සිතන්නට සිදු නොවෙයි භාග්‍යය පිරිනමන්නා භාග්‍යය බෙදා දුන්නා, නමුත් මා ගත්තේ මෙපමණයි. සර්ව බලධාරී පියාගේ දරුවන්, 'ධාරිතාවයට අනුව' විය නොහැක. ඔබගේ අයිතියක් ලෙස, පියාගේ නිධන් ගබඩාවෙන් ඔබට අවශ්‍ය ඕනෑම දෙයක් ගැනීමේ වරදානය ඔබට දැන් තිබේ. ඔබ දුර්වල වුවත්, පියාගේ උපකාරය ඇතිව, ඔබගේ වර්තමානය සහ අනාගතය උසස් කරගත හැක, මන්ද දරුවෙක් එඩිතර වන විට, පියා උදව් ලබාදෙයි. පියාගේ භාග්‍යයේ විවෘත නිධන් ගබඩාවෙන්, පියාගේ සහයෝගය ගැනීමට ඔබට ඉතිරිව ඇති කාලය ඉතාමත්ම කෙටියි.

මෙකල, ඔබ කෙරෙහි ඔහු තුළ ඇති සෙනෙහස නිසා, පියා සෑම මොහොතකම සහ සෑම අවස්ථාවකදීම ඔබගේ සහකරුය, නමුත් ටික කලකට පසුව, සහකරු වනවා වෙනුවට, සෑම දෙයක් දෙස නොබැඳි නිරීක්ෂකයෙක් ලෙස බලා සිටින ඔහුගේ කොටස ආරම්භ වෙයි. ඔබ සියලු බලයන්ගෙන් පිරිසුන් වුවත්, ඔබගේ ධාරිතාවයට අනුව පිරුණත්, ඔහු මේ අවස්ථා දෙකම නොබැඳි නිරීක්ෂකයෙක් විලසින් නරඹයි. එබැවින් මෙම ශ්‍රේෂ්ඨ කාලයේ, බාප්පාගෙන් ඔබට ලැබෙන උරුමයේ භාග්‍යය, ආශීර්වාද, සහයෝගය සහ සහකාරිත්වයේ ලැබීම හිමි කරගන්න. ඔබගේ ලැබීම් ගැන කිසි විටෙක නොසැලකිලිමත් නොවන්න තව බොහෝ වසර ගණනාවක් ඉතිරිව තිබෙනවා! ලෝක පරිවර්ථන කාල වකවානුව, ලැබීම්වල කාල වකවානුව

සමග පටලවා නොගන්න. එවන් නොසැලකිලිමත්කමේ සිතිවිලි සිතීම නිසා ඔබව මහඟුර යාම සිදු නොවිය යුතුයි. ඔබගේ බ්‍රහ්මණ දිවියේ, සියලු ලැබීම් වලට මෙම වදන් නිරතුරුවම මතකයේ තබාගන්න - දීර්ඝ කාලයක් පුරා ලැබීම් තිබීම සහ 'දැන් නොමැති නම්, කිසිදා නොවෙයි.' මේ නිසයි ඔබට වචන දෙකක් පමණක් සිහියේ තබා ගැනීමට පවසන ලද්දේ හඟවාත් සහ භාග්‍යය. එවිට ඔබ සෑම විටම කෝටි ගුණයක් භාග්‍යවන්තව රැඳී සිටීවි. බාප් සහ දාදා ඔවුන් අතරේ හදවතින්-හදවතට කතා බහක යෙදී සිටියා දරුවන් ඔවුන්ගේ පරණ පුරුදු වල බලපෑමට හසු වන්නේ ඇයි? පියා ඔබව ශක්තිමත් (මජ්ඣිම) කරවන අතර ඔය දරුවන් ඉන්පසුව බලපෑමට (මජ්ඣිම) හසු වනවා. ඔහු ඔබට එඩිතරකමේ දෙපා සහ පියාපත් ද ලබා දී, තවද ඔහුත් සමගින් ඔබව පියාසර කරවන නමුත්, ඔබ ඉහළ පහළ, ඉහළට පහළට යන්නේ ඇයි? ඔබ සතුටෙහි යුගයෙහි වුවත් නොකඩවා අවුලට පත්වනවා. මෙය ඔබගේ පරණ පුරුදු වල බලපෑමට හසු වීම ලෙස හැඳින්වෙයි. ඔබ ශක්තිමත්ද නැත්නම් බලපෑමට හසු වනවාද? පියා ඔබව සැහැල්ලු සහ ආලෝකමත් කර සියලුම බර ඔහුම එසවීමෙන් ඔබට ඔහුගේ සහයෝගය ලබාදෙයි. කෙසේවෙතත්, බර අහුලා ගැනීමේ පුරුද්ද ඔබට තිබෙන නිසා ඔබ එම බර ගනී. එවිට ඔබ ගායනා කරන්නේ කුමන ගීතයද කියා ඔබ දන්නවාද? ඔබ 'ක' ගීතය ගායනා කරයි, ක්‍යා? (කුමක්ද?), ක්‍යු? (ඇයි?) සහ කෙයිසේ? (කොහොමද?). ඔබ තව ගීතයක්ද ගායනා කරයි ගේ ගේ (අනාගතයේ වෙනත් වෙලාවකට කල් දැමීම!) ඒවා හක්තියේ ගීතයි. අයිතියක් ඇති කෙනෙකුගේ ගීතය වන්නේ, 'මට ලැබී තිබේ!' ඉතිං ඔබ ගායනා කරන්නේ කුමන ගීතයද? ඔබ දවස පුරාම ගායනා කළේ කුමන ගීතයද කියා පරීක්ෂා කර බලන්න. බාප්දාදා ඔය දරුවන්ට ආදරෙයි, එමෙන්ම මේ ආදරය නිසා, ඔහු සෑම විටම සිතන්නේ සෑම දරුවෙක්ම, සෑම විටම පිරිපුන්, ශක්තිමත් සහ කෝටි ගුණයක් භාග්‍යවන්ත වේවා. ඔබට වැටහෙනවාද? අවිවා.

කාලයට අනුව, සෑම විටම උරුමයට සහ වරදාන වලට අයිතියක් ඇති අයට, භාග්‍යයේ විවෘත නිධන් ගබඩාවෙන් තම සම්පූර්ණ භාග්‍යය නිර්මාණය කරගන්නා අයට, 'ධාරිතාවයට අනුව' (යථා ශක්ති) සිට, සියලු බලයන්ගෙන් පිරිපුන් (සර්ව ශක්ති) බවට පරිවර්ථනය වන අයට, උසස් ක්‍රියා නමැති පැනෙන්, සම්පූර්ණ භාග්‍යයේ රේඛාව ඇඳ ගන්නා අයට, සියලු ලැබීම්වල ප්‍රතිරූ වන ශ්‍රේෂ්ඨ ජීවත්මයන්ට සහ මෙම කාලයේ වැදගත්කම දන්නා අයට, ඔබව පිරිපුන් කිරීම සඳහා, බාප්දාදාගේ සෙනෙහස, සිහිපත් කිරීම සහ නමස්කාරය.

බාප්දාදා කණ්ඩායම් මුණගැසෙමින්:

1) ඔබ සෑම විටම ඔබගේ අලෝකික උපත, අලෝකික ජීවිතය, අලෝකික පියා සහ අලෝකික උරුමය සිහි කරනවාද? පියා අලෝකික වනවා සේම ඔබගේ උරුමයද අලෝකිකයි. භෞතික පියෙක් ඔබට සිමිත උරුමයක් ලබා දෙන අතර අලෝකික පියා ඔබට අසීමිත උරුමය ලබාදෙයි. එබැවින් අලෝකික පියා සහ උරුමයේ අවධානය, සෑම විටම තබාගන්න. ඔබ විටෙක ඔබගේ ලෝකික ජීවිතයේ මතකයන් තුළට යන්නේ නැහැ නේද? ඔබ ජීවමානව මිය ගොසින් නේද? තම ශරීරයෙන් භෞතිකව මියැදෙන අය, කිසිම විටෙක තම පෙර උපත් සිහි නොකරන ආකාරයෙන්, අලෝකික ජීවිත සහ අලෝකික උපත් ඇති අයට කිසිම විටෙක ඔවුන්ගේ ලෝකික උපත් සිහි විය නොහැක. දැන් යුගය පවා වෙනස් වී ඇත. ලෝකය කලී-යුගී වන අතර ඔබ සංගම යුගීය සෑම දෙයක්ම වෙනස් වෙලා. ඔබ විටෙක කලී යුගයට යන්නේ නැහැ නේද? මෙයත් මායිමක්. ඔබ මායිම හරහා ගිය සැනින් ඔබ සතුරාගේ දැනට හසුවනවා. එබැවින් ඔබ මායිම හරහා යන්නේ නැහැ නේද? ඔබ අලෝකික ජීවිතයක් ඇති සංගම-යුගී ශ්‍රේෂ්ඨ ජීවත්මයක්, යන අවධානය සෑම විටම තබාගන්න. ඔබ දැන් කරන්නේ කුමක්ද? ලොකුම ව්‍යාපාරිකයා වන්න. ඔබ එක පියවරකින් කෝටි ගුණයක ආදායමක් උපයන එවන් ව්‍යාපාරිකයෙක් වන්න. ඔබ සෑම විටම අසීමිත පියාට අයත්ව සිටීවි. එබැවින් අසීමිත උනන්දුව සහ උදයෝගයෙන් අසීමිත සේවයේ ඉදිරියට ගමන් කරන්න.

2. ඔබ නිරන්තරයෙන් ආලෝකමත් සහ සැහැල්ලු මනෝ ස්ථිතියක් අත්විඳිනවාද? ආලෝකමත් සහ සැහැල්ලු ස්ථිතියක් තිබීමේ සලකුණ වන්නේ නිරන්තරයෙන් පියාසර ස්ථිතියේ සිටීමයි. පියාසර ස්ථිතියේ සිටින අය කිසිම විටෙක මායාට ආකර්ෂණය නොවෙයි. පියාසර ස්ථිතියේ සිටින අය නිරතුරුවම ජය ලබයි. පියාසර ස්ථිතියේ සිටින අයගේ බුද්ධිය තුළ නිරතුරුවම විශ්වාසය තිබෙන අතර ඔවුන් සැහැල්ලුවෙන් රැඳී සිටියි. පියාසර ස්ථිතියේ සිටීමෙහි අරුත කුමක්ද? පියාසර ස්ථිතිය යනු උසස්ම-උසස් ස්ථිතියයි. පියාසර කරන විට, ඔබ ඉහළට යනවා නේද? තමන් උසස්ම-උසස් ස්ථිතියේ ස්ථාවරව සිටින උසස්ම ජීවත්මයන් බව සලකා, නොකඩවා ඉදිරියට ගමන් කරන්න. පියාසර කිරීමේ ස්ථිතියේ සිටිනවා යනු, බුද්ධියේ පාද පොළවේ

නොතිබීමය. පොළවට ඉහළින් යනු, සිරුර පිළිබඳ සෑම අවධානයක්ම ඉක්මවා සිටීමය. සිරුර පිළිබඳ අවධානයේ පොළවට ඉහළින් සිටින අය, පොළව සමග සම්බන්ධයක් නැති, නිරන්තර සුරංගනාවන්ය. ඔබ දැන් සිරුර පිළිබඳ අවධානය ගැන දන්නා අතර ජීව අවධාන ස්ථිතිය ගැනත් දන්නවා. ඔබ දෙකෙහි වෙනස ගැන දන්නා විට, ඔබට ශරීර අවධානයට පත් විය නොහැක. ඔබ කරන්නේ, කිරීමට කැමති දේ පමණයි නේද? එබැවින් ඔබ සුරංගනාවක්ය, යන අවධානය සෑම විටම පවත්වාගන්න. සුරංගනාවකගේ අවධානය තිබීමෙන් ඔබ නිරන්තරයෙන් නොකඩවා පියාසර කරයි. ඔබ පියාසර ස්ථිතිය තුළට යන විට, පහළ පොළව ඔබව ආකර්ෂණය නොකරයි. ඔබ අවකාශයට යන විට පෘථිවියෙන් ගුරුත්වාකර්ෂණයක් නොමැති සේම, ඔබ සුරංගනාවක් වූ විට, ශරීරයේ ‘පොළවට’ ඔබව ආකර්ෂණය කළ නොහැක.

3. ඔබ නිරන්තරයෙන් සහයෝගී කර්ම-යෝගීන්, ස්වභාවික යෝගීන් සහ නිරන්තර යෝගීන් යන ස්ථිතිය අත්විඳිනවාද? යමක් පහසු වන විට එය නිරන්තර වනවා. එය පහසු නැතිනම් එය නිරන්තර නොවෙයි. එබැවින් ඔබ නිරන්තර යෝගීන්ද නැත්නම් වෙනසක් තිබේද? යෝගී යනු නිරන්තරයෙන් සිහිපත් කිරීමේ ගිලි සිටීමය. ඔබට දෙවියන් සමග සියලු සම්බන්ධතා තිබෙන විට, එවිට සියලු සම්බන්ධතා නිසා ස්වභාවික සිහි කිරීම තිබෙන අතර සියලු සම්බන්ධතා තිබෙන විට, ඒකායන කෙනාගේ සිහි කිරීම තිබෙයි. සිටින්නේ ඒකායන කෙනා පමණක් බැවින් නිරන්තර සිහිපත් කිරීම තිබෙයි. එබැවින් සියලු සම්බන්ධතා වලදී, කිසිවෙකුට නොව, ඒකායන පියාට අයත් වන්න. නිරන්තර යෝගියෙක් වීමේ පහසු මාර්ගය වන්නේ, සියලු සම්බන්ධතා වලින් ඒකායන පියාට අයත් වීමය. ඔබට වෙනත් කිසිදු සම්බන්ධකමක් නොමැති විට ඔබගේ සිහි කිරීම යන්නේ කොහොටද? සියලු සම්බන්ධතා පියා සමග පැවැත්වීමෙන්, ඔබ පහසු යෝගී ජීවත්ම බවට අවධානය, සෑම විටම තබාගන්න. පියාට නිරන්තරයෙන් සමාන වීමෙන් සහ සෑම පියවරකදීම සෙනෙහස සහ බලයේ තුලනයක් තිබීමෙන්, සාර්ථකත්වය ඉබේටම ඔබ ඉදිරියට පැමිණෙයි. සාර්ථකත්වය ඔබගේ ජන්ම උරුමයයි. කාර්යබහුලව සිටීම සඳහා ඔබ වැඩ කළ යුතුයි, නමුත් එකක් වෙහෙස වී වැඩ කිරීම වන අතර අනෙක ක්‍රීඩාවක් මෙනි. පියාගෙන් ඔබට බලයන්ගේ ආශීර්වාදය ලැබී ඇති නිසා එවිට බලය ඇති විට, සෑම දෙයක්ම පහසුයි. පවුල සහ පියා අතර තුලනයක් තබාගන්න, එවිට ඔබට ඉබේටම ආශීර්වාද ලැබෙයි. ආශීර්වාද ඇති තැන පියාසර ස්ථිතිය තිබේ. ඔබ ඒ ගැන නොසිතන නමුදු පහසු සාර්ථකත්වය ඇති වෙයි.

4. ඔබට සෑම විටම පියා සහ උරුමයේ අවධානය තිබෙනවාද? ඔබගේ පියා කවරෙක්ද සහ ඔබට ලැබී ඇත්තේ කුමන උරුමයක්ද යන අවධානය, ඉබේටම ඔබව බලසම්පන්න කරවයි. ඔබට කෙතරම් අවිනාශී උරුමයක් හිමි වී තිබේද යත්, එක උපතකදී බොහෝ උපත් ගණනාවකට ප්‍රතිලාභයක් එයට නිර්මාණය කළ හැක. ඔබට මින් පෙර කිසිදා එවන් උරුමයක් ලැබී තිබෙනවාද? ඔබට දැන් මෙය ලැබෙන නමුත් වක්‍රයේ ඉතිරි කාල වල එය නොලැබෙයි. එබැවින් පියා සහ ඔබගේ උරුමයේ අවධානය ඇතිව නිරන්තරයෙන් නොකඩවා ඉදිරියට ගමන් කරන්න. ඔබගේ උරුමය සිහි කිරීමෙන් නිරන්තර සතුට ඇති වන අතර පියා සිහි කිරීමෙන් ඔබ නිරතුරුවම ශක්තිමත්ව සිටියි. ශක්තිමත් ජීවත්මයක් සෑම විටම මායා ජයගන්නා කෙනෙක් වන අතර සතුට ඇති තැන ජීවිතයක් තිබේ. සතුට නොමැති විට, ජීවිතය කුමක්ද? එවැනි අවස්ථාවක ඔබට ජීවිතයක් තිබෙන නමුත් ජීවිතයක් නොමැති සේය. ජීවත් වන අතර මියැදී ඇති සේය. ඔබගේ උරුමය ඔබ වැඩියෙන් සිහිකරන ප්‍රමාණයට ඔබට වැඩියෙන් සතුට තිබෙයි. ඔබට නිරන්තරයෙන් සතුට තිබෙනවාද? කෝටි ගණනකින් එවන් උරුමයක් ලැබෙන්නේ අතලොස්සකට පමණක් වන අතර ඔබට එය ලැබී තිබේ. කිසිම විටෙක මෙම අවධානය නැති කර නොගන්න. වැඩියෙන් සිහි කිරීම තිබෙන තරමට අනුව වැඩියෙන් ලැබීම් තිබෙයි. නිරන්තර සිහි කිරීම සහ ලැබීම්වල නිරන්තර සතුට තිබේ.

බාස්දාදා කුමාර්ලා මුණගැසෙමින්:

කුමාර ජීවිතය, බලවත් ජීවිතයකි. එබැවින් බ්‍රහ්ම කුමාර් යනු, ආධ්‍යාත්මිකව බලවත් බවයි. භෞතිකව බලවත් නොවෙයි, නමුත් ආධ්‍යාත්මිකව බලවත්ය. කුමර දිවියකදී ඔබට අවශ්‍ය ඕනෑම දෙයක් ඔබට කළ හැක. එබැවින් ඔය කුමාර්ලා සියලු දෙනාම ඔබගේ කුමර දිවියෙදී තම වර්තමානය සහ අනාගතය නිර්මාණය කරගෙන තිබේ. ඔබ එය කුමක් බවට පත් කර තිබේද? ඔබ එය ආධ්‍යාත්මික කර තිබේ. ඔබ දේවමය ජීවිත ඇති බ්‍රහ්ම කුමරු වන විට, ඔබ බොහෝ ශ්‍රේෂ්ඨ ජීවිත ඇති අය බවට පත් වනවා. ඔබගේ ජීවිත කෙතරම් ශ්‍රේෂ්ඨ වූයේද යත්, ඔබ සෑම කලටම දුක, මූලාව සහ අවට සැරිසැරීමෙන් ඉවතට පියවර තබා ඇත. එසේ නැත්නම් භෞතික බලය ඇති කුමාර්ලා නොකඩවා අවට සැරිසරයි. ඔවුන් කරන්නේ ගැටුම් ඇති කිරීම,

සන්ධි කිරීම, දූක ඇති කිරීම සහ අන් අය මුලා කිරීමය. එබැවින් ඔබව බොහෝ දෙයින් බේරාගෙන තිබේ. ඔබ බේරී ඇති ආකාරයෙන්ම අන් අයව බේරා ගැනීමටද ඔබට උනන්දුවක් තිබේ. ඔබ නිරන්තරයෙන් ඔබට සමාන අයව බේරා ගන්නා අයයි. ඔබට ලැබී ඇති බලයන්ද අන් අයට ලබා දෙන්න. ඔබට අසීමිත බල ලැබී තිබෙනවා නේද? එබැවින් සියලු දෙනාට බලවත් කරවන්න. තමන් උපකරණයක් බව සලකා සේවය කරන්න. මා සේවය කරන්නෙක් නොවෙයි. බාබා මා ලවා එය කරවන අතර, මා උපකරණයක් පමණයි. ඔබ 'මම' යන අවධානය ඇති අය නොවෙයි. 'මම' යන කිසිදු අවධානයක් නොමැති අය, සැබෑ සේවකයන්ය.

බාප්පාදා යුවල් මුණගැසෙමින්:

ඔබ නිරන්තරයෙන් ස්ව-ආධිපත්‍යයට අයිතියක් ඇති ජීවත්මයන්ද? තමන්ව පාලනය කිරීම යනු නිරන්තරයෙන් අයිතියක් තිබීමය. අයිතියක් ඇති අයට කිසිම විටෙක යැපෙන්නන් විය නොහැක. ඔබ යැපෙන්නෙක් නම්, ඔබට සියලු අයිතීන් තිබිය නොහැක. රාත්‍රිය වන විට, එය දහවල නොවන අතර එය දහවල වන විට රාත්‍රිය නොවෙයි. ඒ ආකාරයෙන්ම සියලු අයිතීන් ඇති එවන් ජීවත්ම, කිසිම භෞතික ඉන්ද්‍රියක්, මනුෂ්‍යයෙක් හෝ භෞතික සැප පහසුකම් මත යැපෙන්නන් විය නොහැක. ඔබට එවන් අයිතීන් තිබෙනවාද? ඔබ මාස්ටර් සර්ව බලධාරීන් වී ඇති විට, එය ඔබව පත් කරවන්නේ කවුරුත් බවටද? සියලු අයිතීන් ඇති අය බවට. එබැවින් ඔබ ස්ව-ආධිපත්‍යයට අයිතියක් ඇති ජීවත්ම, යන බලවත් අවධානයෙන්, ඔබ පහසුවෙන් අඛණ්ඩව ජය ලබයි. සිහිනෙන්වත් පරාජය වීමේ කුඩා සිතිවිල්ලක්වත් ඔබට නොතිබේවා. මෙය නිරතුරුවම ජයග්‍රහණය කිරීම ලෙස හැඳින්වෙයි. මායා පැන ගොසින්ද නැත්නම් ඔබ ඇයව එලවා දමන්නේද? ඇය ආපසු නොඑන අන්දමට ඔබ ඇයව පලවා හැර තිබේද? කෙනෙක් නැවත එනවාට ඔබ අකමැති වන විට, ඔබ ඔහුව යම් දුර තැනක දමා එයි. එබැවින් ඔබ ඇයව එතරම් ඇතට පලවා හැරියේද? අවිවා.

වරදානය: ඔබ බ්‍රහ්මණ දිවියේ, ඒකායන පියාව ඔබගේ ලෝකය බවට පත් කර, ස්වභාවික සහ පහසු යෝගියෙක් වේවා.

බ්‍රහ්මණ දිවියේ සියලුම දරුවන් වෙනත් කිසිවෙකුට නොව, ඒකායන පියාට පමණක් අයත් වීමට පොරොන්දු වී ඇත. පියා ඔබගේ ලෝකය වන විට, වෙනත් කිසිවෙකු නොමැති විට, එවිට ඔබට නිරන්තරයෙන් ස්වභාවික සහ පහසු යෝගි ස්ථිතියක් තිබෙයි. වෙනත් කිසිවෙකු සිටින්නේ නම් එවිට ඔබට උත්සාහ දැරීමට සිදුවෙයි. බුද්ධියට වෙනත් තැනක සැරිසරීමට ඉඩ නොදී එහි රඳවගන්න. ඒකායන පියා ඔබගේ සියල්ල නම්, ඔබගේ බුද්ධියට වෙනත් කිසි තැනකට යා නොහැක. මේ අන්දමින් ඔබ පහසුවෙන් පහසු යෝගියෙක් සහ පහසුවෙන් ස්ව-ආධිපත්‍යයට අයිතියක් ඇති කෙනෙක් වෙයි. ඔබගේ මුහුණේ, නිරන්තර සහ ස්ථාවර ආධ්‍යාත්මිකත්වයේ දිස්නයක් තිබේ.

පාඨය: පියා මෙන් අව්‍යක්ත සහ අශාරීරික වීම, අව්‍යක්ත පෝෂණයේ ප්‍රායෝගික සහතිකයයි.

***** ඔම ශාන්ති *****

විශේෂ නිවේදනයයි

අද තුන්වන ඉරිදා දිනය, ජාත්‍යවන්තර යෝගා දිනයයි. සියලුම සහෝදර සහෝදරියන් ඔබගේ පවුලේ අයද සමගින්, පව 6.30 - 7.30 දක්වා, එකට එකතුවී, සාමයේ සහ බලයේ සකාශී, සොබාදහමට සහ සියලු ජීවත්මයන්ට ලබා දීමේ සේවයේ යෙදෙන්න.